

બોચાસણવાસી શ્રી અક્ષરપુરુષોત્તમ સ્વામિનારાયણ સંસ્થા
સત્સંગ શિક્ષણ પરીક્ષા (સત્સંગ પ્રવીણ : પ્રશ્નપત્ર - ૨ - પૂર્વ કસોટી - ૧૪ જૂન, ૨૦૧૫)

પરીક્ષાર્થીઓને અગત્યની સૂચના

૧. પરીક્ષાર્થી સત્સંગ પ્રારંભ થી સત્સંગ પ્રાજ્ઞ-૩ સુધીની ક્રમશઃ દરેક પરીક્ષા પાસ કર્યા પછી જ આગળની પરીક્ષા આપી શકશે.
૨. સત્સંગ શિક્ષણ પરીક્ષાના મુખ્ય દિવસે પરીક્ષાર્થીના નામવાળું મુખ્ય પૃષ્ઠ પરીક્ષા કાર્યાલય દ્વારા પ્રિન્ટ કરીને મોકલવામાં આવે છે. તે મુજબ જ પરીક્ષાર્થીએ પરીક્ષાની શ્રેણી (દા.ત. પ્રારંભ, પ્રવેશ, પરિચય વગેરે) તથા માધ્યમ (ગુજરાતી, હિન્દી, English)માં પરીક્ષા આપવાની રહેશે. તેમાં કોઈપણ જાતનો ફેરફાર કરીને આપેલી પરીક્ષા માન્ય ગણાશે નહિ.
૩. પરીક્ષાર્થીએ પૂર્વકસોટીના પ્રશ્નપત્રની શ્રેણી (પ્રારંભ, પરિચય, પ્રાજ્ઞ-૧ ફક્ત પહેલું....) તથા પરીક્ષાના માધ્યમ (ગુજરાતી, હિન્દી, English) મુજબ જ મુખ્ય પરીક્ષા આપવાની રહેશે. પૂર્વકસોટીની માહિતી મુજબ પરીક્ષા કેન્દ્રના મુખ્ય પરીક્ષા કાર્યકરને અંતિમ યાદી (Final List) મોકલવામાં આવે છે તે મુજબ જ મુખ્ય પરીક્ષા દિવસે પરીક્ષા આપવાની રહેશે. અંતિમ યાદી(Final List)ની વિગતથી જુદી પડતી વિગતવાળી આપેલી પરીક્ષા રદ (કેન્સલ) ગણાશે અને તેવી જવાબવહી તપાસવામાં આવશે નહીં.
૪. મુખ્ય પરીક્ષા દિને વર્ગખંડમાં હાજર રહેલા પ્રત્યેક પરીક્ષાર્થીએ પોતાના નામવાળી જવાબવહી લઈ તથા તેમાં માંગેલી અન્ય વિગત (જન્મ તારીખ, અભ્યાસ) ભરીને મુખ્ય પૃષ્ઠ ઉપર વર્ગ સુપરવાઈઝરની સહી પરીક્ષાર્થીએ ભૂલ્યા વગર કરાવી લેવી. વર્ગ સુપરવાઈઝરની સહી વગરની જવાબવહી રદ (કેન્સલ) ગણાશે અને તે તપાસવામાં આવશે નહીં.
૫. પરીક્ષાર્થી ફક્ત વાદળી કે કાળી શાહીવાળી પેનથી જ ઉત્તરો લખે. પેન્સિલથી, લાલ, લીલી કે અન્ય શાહીથી અથવા એકથી વધારે શાહીથી લખેલા ઉત્તરો માન્ય ગણાશે નહિ.
૬. પ્રશ્નોના જવાબ સૂચના મુજબ આપવા. છેકછાકવાળા જવાબો માન્ય ગણાશે નહીં. અસ્પષ્ટ અને ઉકેલી ન શકાય તેવા જવાબો માન્ય ગણાશે નહિ. એકથી વધારે પ્રકારના જુદા જુદા અક્ષરોવાળી જવાબવહી રદ (કેન્સલ) ગણાશે અને તે તપાસવામાં આવશે નહીં.
૭. પરીક્ષાખંડની બહાર કે અન્ય તમામ પરીક્ષાર્થીઓથી અલગ કે પરીક્ષાના નિયમોનું ઉલ્લંઘન કરીને આપેલી પરીક્ષા માન્ય ગણાશે નહિ.
૮. સત્સંગ શિક્ષણ પરીક્ષા કાર્યાલય, અમદાવાદની પૂર્વ મંજૂરી લીધા સિવાય, મૂળ પરીક્ષાર્થીના બદલે ‘લહિયા’, ‘સબસ્ટીટ્યુટ રાઈટર’ કે ‘અન્ય વ્યક્તિ’ દ્વારા લખાઈને આવેલી પરીક્ષાની જવાબવહી રદ ગણવામાં આવશે.
૯. સત્સંગ શિક્ષણ પરીક્ષા કાર્યાલય, અમદાવાદને અગાઉથી જણાવ્યા વગર રજીસ્ટર્ડ થયેલી પરીક્ષા કેન્દ્રના બદલે અન્ય પરીક્ષા કેન્દ્રમાંથી આપેલી પરીક્ષા રદ (કેન્સલ) ગણાશે અને તેવી જવાબવહી તપાસવામાં આવશે નહીં.
૧૦. સત્સંગ પ્રવેશ, પરિચય, પ્રવીણ તથા સત્સંગ પ્રાજ્ઞ ખંડના બંને પ્રશ્નપત્રમાં રજીસ્ટર્ડ થયેલા પરીક્ષાર્થીઓએ બંને પ્રશ્નપત્રની પરીક્ષા આપવી ફરજિયાત છે. કોઈપણ એક જ પ્રશ્નપત્રની આપેલી પરીક્ષાની જવાબવહી તપાસવામાં આવશે નહિ.
૧૧. મુખ્ય પરીક્ષામાં જવાબવહીમાં વધારાના પાના કે પુરવણી જોડીને તેમાં લખેલા ઉત્તર તપાસવામાં આવશે નહિ.
૧૨. પરીક્ષાખંડમાં પરીક્ષા દરમિયાન કોઈ પણ પરીક્ષાર્થીએ પરીક્ષા સંબંધી કોઈપણ પ્રકારનું સાહિત્ય, મોબાઈલ ફોન તથા ઇલેક્ટ્રોનિક સાધનો જેવાં કે ટેબ્લેટ, લેપટોપ વગેરેનો ઉપયોગ કરવો નહિ તથા પોતાની પાસે રાખવા પણ નહિ.
૧૩. પ્રાજ્ઞ પરીક્ષાનું ફોર્મ ભરતાં પહેલાં નીચેના મુદ્દાઓ ધ્યાનમાં રાખવા.
 - પરીક્ષાર્થી એક જ વર્ષે બંને પ્રશ્નપત્ર આપી શકે છે અથવા પહેલાં વર્ષે પહેલું પ્રશ્નપત્ર અને બીજા વર્ષે બીજું પ્રશ્નપત્ર આપી શકે છે. પહેલાં પ્રશ્નપત્રમાં ઉત્તિર્ણ (પાસ) થયા બાદ જ બીજું પ્રશ્નપત્ર આપી શકાય છે. પ્રાજ્ઞ પરીક્ષામાં ફક્ત પહેલું પ્રશ્નપત્ર અથવા ફક્ત બીજું પ્રશ્નપત્ર આપનારે પાસ થવા માટે તે પેપરમાં ૪૫ ગુણ મેળવવા ફરજિયાત છે.
 - જે પરીક્ષાર્થીએ પ્રાજ્ઞના બંને પ્રશ્નપત્રમાં રજીસ્ટ્રેશન કરાવેલ હોય અને તે પરીક્ષાર્થી કોઈપણ એક પ્રશ્નપત્ર જ આપે અને બીજા પ્રશ્નપત્રમાં ગેરહાજર રહે તો એક જ પ્રશ્નપત્રની આપેલી જવાબવહી તપાસવામાં આવશે નહિ. જે પરીક્ષાર્થીએ પ્રાજ્ઞના બંને પ્રશ્નપત્ર આપ્યાં હોય તેણે પાસ થવા ૮૦ ગુણ મેળવવા પડશે.
 - પ્રાજ્ઞ પરીક્ષા આપતા પરીક્ષાર્થીઓ ખાસ ધ્યાન રાખે કે જે પરીક્ષાર્થીઓ અલગ અલગ વર્ષે પ્રશ્નપત્ર પહેલું અને બીજું આપે છે તેઓએ પ્રથમ પ્રશ્નપત્ર ૪૫ કે તેથી વધુ ગુણે પાસ કર્યા પછી બીજું પ્રશ્નપત્ર વધુમાં વધુ એક જ વર્ષના વિરામ બાદ આપવાનું રહેશે. એકથી વધુ વર્ષની ગેરહાજરી બાદ આપેલું બીજું પ્રશ્નપત્ર માન્ય ગણાશે નહિ. તે પરીક્ષાર્થીએ ફરીથી પ્રાજ્ઞનું પ્રશ્નપત્ર એક અથવા બંને પેપર આપવાના રહેશે.
 - પ્રાજ્ઞ પરીક્ષાના પારિતોષિક વિજેતાની યાદીમાં આવતા પરીક્ષાર્થીઓ પૈકી જેમણે પ્રાજ્ઞના બંને પ્રશ્નપત્ર સાથે એક જ વર્ષે આપ્યા હોય તેમને ૧૦ ટકા ગુણ પ્રશસ્તિરૂપે મળશે અને તેવી રીતે પરીક્ષાર્થી ઈનામ માટે યોગ્ય ગણાશે.
 - નોંધ :- જે પરીક્ષાર્થીઓએ ભારતની પ્રવીણ પરીક્ષા પાસ કરી છે તેવા જ પરીક્ષાર્થીઓ પ્રાજ્ઞ-૧ પરીક્ષા આપી શકશે.
૧૪. અયોગ્ય રજીસ્ટ્રેશન !!! પરિણામ મળશે નહિ !!!



નોંધ : પ્રશ્ન પછી આપેલા અંકો તે પ્રશ્નના જવાબના પાના નંબર દર્શાવે છે.

(કુલ ગુણ : ૧૦૦)

વિભાગ - ૧ : કિશોર સત્સંગ પ્રવીણ - નવમી આવૃત્તિ, ફેબ્રુઆરી - ૨૦૧૩

પ્ર.૧ નીચે આપેલાં અવતરણો કોણ, કોને અને ક્યારે કહે છે તે લખો.

[૮]

૧. “જો જીવના કૃત્ય સામું જોઈએ તો કોઈ જીવનો મોક્ષ થાય નહિ.” (૨૨)
૨. “તેમને આવવા દેશો નહિ.” (૮૮)
૩. “સોરઠ દેશમાં કોઈ જીવનમુક્તા પ્રગટ થયા છે.” (૬૦-૬૧)

પ્ર.૨ નીચે આપેલાં વાક્યોમાંથી કોઈ પણ ત્રણ વિષે કારણ લખો. (બારેક લીટીમાં)

[૮]

૧. જેઠામેરને મોટું આશ્ચર્ય દેખાયું. (૫૧-૫૨)
૨. સોમલા ખાયરે ગરાસની જમીન શ્રીજીમહારાજને અર્પણ કરી. (૨૭)
૩. ઉકા ખાયર સભામાં મોડા આવ્યા. (૧૦)
૪. શ્રીજીમહારાજ નિષ્કુળાનંદ સ્વામી ઉપર અત્યંત પ્રસન્ન થયા. (૬)

પ્ર.૩ નીચે આપેલા વિષયો ઉપર મુદ્દાસર નોંધ લખો. (બારેક લીટીમાં)

[૮]

૧. અક્ષરનો મહિમા (ઉપાસના) (૭૦-૭૧) અથવા ૨. નિષ્કુળાનંદ કાવ્ય (૩૮-૩૯)
૩. અદ્ભુતાનંદ સ્વામી (૧૧-૧૩) અથવા ૪. ભક્તરાજ મગનભાઈ (૮૪-૮૭)

પ્ર.૪ નીચે આપેલા પ્રશ્નોના એક (સંપૂર્ણ) વાક્યમાં જવાબ લખો.

[૬]

૧. ધારણા કોને કહેવાય છે ? (૪૦)
૨. સ્વામીએ વાતોમાં કહ્યું, ‘હું તો ચિરંજીવી છું.’ તેનો શો અર્થ ? (૭૧)
૩. ખડ સાયવવા રહેલા જાગા ભક્ત શું પ્રત્યક્ષ દેખતા અને સાંભળતા ? (૬૮)
૪. પાંચમી માનસી પૂજા ક્યારે હોય છે ? (૪૪)
૫. કેવા ભક્ત આદર્શ કહેવાય ? (૭૩)
૬. વચનામૃત ગ. પ્ર. ૨૭ પ્રમાણે શ્રીજીમહારાજ ક્યાં કેવી રીતે રહ્યા છે ? (૪૨)

પ્ર.૫ ‘હું ખ કોઈ માનશો નહિ.....’ (૮૦-૮૧) - ‘સ્વામીની વાત’ પૂરી કરી તેનું નિરૂપણ લખો.

[૫]

પ્ર.૬ નીચે આપેલ વિષય માટે સૂચના મુજબ છ સાચા ક્રમ નંબર તથા તે સાચા ક્રમ નંબરને ઘટનાક્રમ પ્રમાણે ગોઠવો.

[૬]

વિષય :- રાજાભાઈ (૫૯-૬૦)

૧. દર મહિને ગામમાં સંતોનું મંડળ આવે. ૨. “તમારા બાપુજી માંદા છે. તો તરત અહીં આવી જાઓ.” ૩. રાજા ભક્તે ઘરને તાળું મારી પાડોશીને ચાવી આપી. ૪. “ગોરધનભાઈના દીકરા નાના છે. તેમનું હળ હાંકો.” ૫. એક વણિક હરિભક્તને રાજાભાઈ થકી સત્સંગ થયો. ૬. ગામના બ્રાહ્મણ પાસે પત્ની ઉપર પત્ર લખાવ્યો. ૭. સૌરાષ્ટ્રમાં અગતરાઈ પાસે મેવાસા ગામના વતની હતા. ૮. “હું તો દળી દળીને થાકી ગઈ છું.” ૯. શ્રીજીમહારાજે દીક્ષા આપી ‘અક્ષરાનંદ સ્વામી’ નામ પાડ્યું. ૧૦. સોનાનાં ઘરેણાં અને બળદ વેચીને રૂપિયા સાડા ચાર હજાર ભેગા કર્યા. ૧૧. સોરઠમાં ખોરાસા પાસે અગતરાઈ ગામ છે. ૧૨. શેઠ પોતે સમય પારખી ગયા.

- (૧) ફક્ત સાચા નંબરો સૂચના : (૧) ફક્ત સાચા નંબરોમાં તમામ છ નંબરો સાચા હશે તો જ ૩ ગુણ મળશે. (૨) યથાર્થ ઘટનાક્રમ પણ સંપૂર્ણ સાચો હશે તો જ ૩ ગુણ મળશે. અન્યથા એક પણ ગુણ નહીં મળે.
- (૨) યથાર્થ ઘટનાક્રમ હશે તો જ ૩ ગુણ મળશે. અન્યથા એક પણ ગુણ નહીં મળે.

પ્ર.૭ નીચે આપેલાં કીર્તન/જનમંગલનામાવલિ/અષ્ટક/શ્લોક વગેરે માંગ્યા મુજબ પૂર્ણ કરો.

[૮]

૧. પ્રીત કર પ્રીત કર તત્કાળ ત્યારે. (૧૬)
૨. જનમંગલસ્તોત્રમ્ : ૐ શ્રીસાધુશીલાય નમઃ ૐ શ્રીસ્વામિને નમઃ । (૪૮)
૩. માયામયાકૃતિ શરણં પ્રપદ્યે ॥ (૨૫)
૪. સ્નેહાતુરસ્ત્વથ શરણં પ્રપદ્યે ॥ (૨૬) - શ્લોકનું ગુજરાતી ભાષાંતર લખો.

વિભાગ - ૨ : ગુણાતીતાનંદ સ્વામી - દશમી આવૃત્તિ, ફેબ્રુઆરી - ૨૦૧૩

પ્ર.૮ નીચે આપેલાં અવતરણો કોણ, કોને અને ક્યારે કહે છે તે લખો.

[૮]

૧. “અવળી ગંગા ન હોય !” (૬૮)
૨. “ઉત્કૃષ્ટ શ્રદ્ધાવાન કોઈ પાત્ર મળે તો તેને તે જ્ઞાન આપવું છે.” (૭૪)
૩. “જેને સત્સંગ નથી તે તમારું નામ સાંભળી આટલું અર્પણ કરે છે.” (૭૧-૭૨)

પ્ર.૯ નીચે આપેલાં વાક્યોમાંથી કોઈ પણ ત્રણ વિષે કારણ લખો. (નવેક લીટીમાં)

[૮]

૧. આનંદ સ્વામીને સ્વામીનો અતિશય મહિમા સમજાયો. (૨૩)
૨. કલ્યાણભાઈ તથા બીજા હરિભક્તોને સ્વામીના સ્વરૂપનો નિશ્ચય થયો. (૨૭)
૩. નથુ વાળંદ આશ્ચર્યવત્ મૂળજી ભક્ત સામું જોઈ રહ્યો. (૮)
૪. ગુણાતીતાનંદ સ્વામીએ શ્રીજીમહારાજની પ્રસાદીની ડગલી ન સ્વીકારી. (૩૨-૩૩)

(પાછળ જુઓ)

સત્સંગ શિક્ષણ પરીક્ષા કાર્યાલય - અમદાવાદ દ્વારા કરવામાં આવેલ પૂર્વ કસોટીના

આ આયોજનમાં મેં જાતે વર્ગમાં (બેઠકખંડમાં) હાજરી આપીને “સત્સંગ પ્રવીણ : પ્રશ્નપત્ર-૨”

પરીક્ષા આપી છે અને નીચેની વિગતો મેં સાચી ભરેલી છે તે આપ જાણશો.

તારીખ મહિનો વર્ષ

પરીક્ષાર્થીની જન્મ તારીખ :-

પરીક્ષા આપી તે તારીખ અને સમય :-

પરીક્ષાર્થીની સહી :-

નોંધ :- ફક્ત વર્ગમાં હાજર રહેલા પરીક્ષાર્થીઓએ જ ભૂલ્યા વગર આ હાજરીસ્લીપ કાપીને, તેમાં માગ્યા મુજબની વિગતો ભરીને, તેમના કેન્દ્ર વ્યવસ્થાપકને પરત આપવાની છે. ફક્ત હાજર પરીક્ષાર્થીઓની જ સ્લીપો ભેગી કરીને, પૂર્વ કસોટીના અહેવાલમાં ભરીને, સત્સંગ શિક્ષણ પરીક્ષા કાર્યાલય - અમદાવાદ ખાતે પરત જમા કરાવવાની છે. (અધૂરી વિગત ભરેલી હાજરીસ્લીપ માન્ય નહીં ગણાય)

પ્ર.૧૦ નીચે આપેલા વિષયોમાંથી કોઈ પણ બે વિષે મુદ્દાસર નોંધ લખો. (બારેક લીટીમાં)

[૮]

૧. અમારું અક્ષરધામ બક્ષિસ (૪૩-૪૫)

૨. રામો હાટી સત્સંગી થયો. (૫૭-૫૮)

૩. એકાત્મતા (૩૦)

પ્ર.૧૧ નીચે આપેલા પ્રશ્નોના એક (સંપૂર્ણ) વાક્યમાં જવાબ લખો.

[૫]

૧. મુક્તાનંદ સ્વામી શા માટે નીચે સૂતા હતા ? (૧૭)

૨. કઠિયારા પાસે આવીને હરિભક્તે શું કહ્યું ? (૬૩)

૩. સ્વામીની આજ્ઞાની વાત સાંભળી ગોપાળાનંદ સ્વામી શું બોલ્યા ? (૪૮)

૪. બ્રહ્મભાવને કોણ પામ્યું હતું ? (૩૩)

૫. ગુણાતીતાનંદ સ્વામી નેવા નીચે શેની માફક, શા માટે ઊભા હતા ? (૨૦)

પ્ર.૧૨ નીચે આપેલા પ્રશ્નોમાંથી કોઈ પણ એક પ્રસંગ ટૂંકમાં વર્ણવી ભાવર્થ લખો. (બારેક લીટીમાં)

[૪]

૧. માન-અપમાનમાં એકતા (૭૭-૭૮)

૨. અંતિમ લીલા (૮૦-૮૨)

પ્ર.૧૩ આપેલા વિકલ્પોમાંથી ફક્ત સાચા વિકલ્પોની આગળ આપેલા ચોરસ ખાનામાં ખરાની (✓) નિશાની કરો.

[૮]

નોંધ : એક કે એકથી વધારે વિકલ્પ સાચા હોઈ શકે. તમામ સાચા વિકલ્પ આગળ જ ખરાની નિશાની કરી હશે તો જ પૂર્ણ ગુણ મળશે, અન્યથા એક પણ ગુણ નહીં મળે.

૧. ઉત્તમ વક્તા (૨૫, ૨૬)

(૧) ☐ વાતો કરવી એ શ્રોતા અને વક્તા બંને માટે કલ્યાણકારી

(૨) ☐ ગોપાળાનંદ સ્વામીએ ધ્યાન મુખ્ય બતાવ્યું.

(૩) ☐ ઉપદેશની શૈલી સચોટ અને વેધક

(૪) ☐ વરતાલમાં સ્વામીએ ચાર પ્રશ્નો પૂછ્યા.

૨. શ્રીહરિ સાથે પ્રથમ મેળાપ (૭)

(૧) ☐ ભાદરાથી લાલજી ભક્ત પિપલાણા આવ્યા

(૨) ☐ બ્રહ્મ અને પરબ્રહ્મનું આ લોકમાં પ્રથમ મિલન

(૩) ☐ નીલકંઠવર્ણિ પાર્ષદી દીક્ષા

(૪) ☐ નીલકંઠવર્ણિએ મૂળજી ભક્તનો મહિમા જાહેરમાં વર્ણવ્યો.

૩. થાણાગાલોલના જસા ભગત (૬૧, ૬૨)

(૧) ☐ ગુણાતીતાનંદ સ્વામીએ ગામ છોડવાની ના પાડી.

(૨) ☐ ઘરમાંથી રોટલા અને શાક લાવવા કહ્યું.

(૩) ☐ શ્રીજીમહારાજની આજ્ઞા અણીશુદ્ધ પાળજો અને સમૈયે આવજો.

(૪) ☐ ધર્માદો આપતા નથી તેથી દુઃખ આવ્યું.

૪. શ્રીજીમહારાજે મૂળજીનો મહિમા કહ્યો. (૧૦-૧૨)

(૧) ☐ હજારો ભક્તોના નિયંત્રા થશે.

(૨) ☐ મૂળજી બહુ મોટા છે, મહાન વિભૂતિ છે.

(૩) ☐ એમની સ્વતંત્ર મૂર્તિ સ્થપાશે.

(૪) ☐ અનંત બ્રહ્માંડોને મૂળજી ધરી રહ્યા છે.

પ્ર. ૧૪ નીચે આપેલાં ખોટાં વાક્યોને મથાળાના સંદર્ભમાં સાચાં લખો.

[૬]

નોંધ : સંપૂર્ણ સાચું વાક્ય લખ્યું હશે તો જ ગુણ પ્રાપ્ત થશે. અન્યથા એક પણ ગુણ નહીં મળે.

ઉદાહરણ : બાળચરિત્રો : કેલાસનાથ ને પૂરીબાને બીજા પુત્રની પ્રાપ્તિ થઈ. તેનું નામ પાડ્યું રવજી.

જવાબ : બાળચરિત્રો : ભોળાનાથ ને સાકરબાને બીજા પુત્રની પ્રાપ્તિ થઈ. તેનું નામ પાડ્યું સુંદરજી.

૧. દારિદ્ર્ય ટાળ્યું : ભાવનગરના કડિયા મુસાજી મિસ્ત્રીની આર્થિક સ્થિતિ અત્યંત સધર હતી. (૬૬)

૨. પ્રાગટ્ય : રસ્તામાં લેખારીબી ગામે દરબારના ડેલામાં રાત રોકાયા. સંવત ૧૭૩૮ના વૈશાખ સુદ નોમનો એ દિવસ હતો. (૧)

૩. સત્સંગમાં અક્ષરબ્રહ્મનું પ્રવર્તન : બ્રહ્મચારીના સ્વધામગમન પછી પૂજા ડોડિયા સાધુ થયા હતા. તેમનું નામ ઘનશ્યામદાસ રાખ્યું હતું. (૫૨)

૪. નિઃસ્વાદી બનાવ્યા : આ વણિક ભક્તને થયું કે સ્વામી આવા મોટા આશ્રમના ભંડારી છે તે કાજુ-બદામ જ જમતા હશે. (૬૪)

૫. અમદાવાદમાં સન્માન : રાત્રી સભામાં ભગતજીએ મહારાજના પુરુષોત્તમપણાની દિવ્ય વાતો કરી. (૭૮)

૬. ક્ષમાશીલ : નવાબનો હુકમ થતાં સૈનિકોએ ગામમાં ઝોળી માગતા હરિભક્તોને અટકાવ્યા ને તેમને ગામ બહાર ચાલ્યા જવાનું કહ્યું. (૨૮)

સૂચના :- આ પ્રશ્નપત્રમાંથી થોડા-ઘણા પ્રમાણમાં પ્રશ્નો તા. ૫ જુલાઈ, ૨૦૧૫ના રોજ લેવાનાર મુખ્ય પરીક્ષામાં પુછાશે. મુખ્ય પરીક્ષામાં જવાબવહીમાં વધારાનાં પાનાં જોડીને તેમાં લખેલા ઉત્તર માન્ય ગણાશે નહિ. પરીક્ષા કાર્યાલય, અમદાવાદની પૂર્વ મંજૂરી લીધા સિવાય, મૂળ પરીક્ષાર્થીના બદલે ‘લહિયા’, ‘ડમી રાઈટર’ કે ‘અન્ય વ્યક્તિ’ દ્વારા લખાઈને આવેલી પરીક્ષાની જવાબવહી રદ ગણવામાં આવશે. એકથી વધારે પ્રકારના જુદા જુદા અક્ષરોવાળા ઉત્તરો માન્ય નહિ ગણાય. છેકછાકવાળા જવાબો માન્ય ગણાશે નહીં. અસ્પષ્ટ અને ઉકેલી ન શકાય તેવા જવાબો માન્ય ગણાશે નહિ. અભ્યાસક્રમના પુસ્તકની છેલ્લી આવૃત્તિનો જ ઉપયોગ કરવો. પરીક્ષાખંડમાં પરીક્ષા દરમ્યાન કોઈ પણ પરીક્ષાર્થીએ મોબાઈલ ફોન તથા ઇલેક્ટ્રોનિક સાધનો જેવાં કે ટેબ્લેટ, લેપટોપ વગેરેનો ઉપયોગ કરવો નહિ તથા પોતાની પાસે રાખવા પણ નહિ.

જાહેરાત અગત્યની જાહેરાત તમામ પરીક્ષાર્થીઓ આપણી સંસ્થાની નીચે દર્શાવેલી website - link પરથી જૂનાં વર્ષોનાં પ્રશ્નપત્રો તથા તેના ઉકેલપત્રો નિઃશુલ્ક ડાઉનલોડ કરી શકશે તથા તેની પ્રિન્ટ પણ કાઢી શકશે.

<http://www.baps.org/Satsang-Exams.aspx>